



Report No. 25

MINORITY RIGHTS GROUP

சாதியொழிப்பு - கலப்புத் திருமணம்!

தமிழர் கூட்டணி பிரமுகர்கள் வழிகாட்டுகிறார்கள்!

தமிழர் கூட்டணியினர் சாதியொழிப்பு - தீண்டாமையொழிப்பு கொள்கைகளை வெறும் வாய்ப்பேச்சளவில் மட்டுமன்றி செயலிலும் கடைப்பிடிப்பவர்கள் என்பதை தமிழினம் நன்கறியும். இதை மேலும் நிரூபிக்கும் வகையில் தமிழர் கூட்டணியின் - தமிழரசுக்கட்சியின் - பழம்பெரும் உறுப்பினர்கள் இருவர் தங்கள் குடும்பங்களுக்குள் கலப்புத் திருமணம் செய்ய முன்வந்திருக்கின்றனர். இதை அவர்கள் கடைசியாக நடைபெற்ற தமிழர் கூட்டணி நடவடிக்கைக் குழுக் கூட்டத்தில் செயலாளர் நாயகம் நாவலர் அமிர்தலிங்கம் அவர்கள் மூலமாக முதன் முதலாக அறிவித்தபோது - அனைவரும் அதைக் கைதட்டி வரவேறு மகிழ்ந்தனர்.

-4-ம் பக்கம் பார்க்க

“இலங்கைத் தமிழர்கள்” என்னும் தலைப்பில் வால்டா சுவோஸ் அவர்களால் எழுதப்பட்டு இலண்டனிலுள்ள சிறுபான்மை உரிமைக் குழுவினரால் வெளியிடப்பட்ட நூலின் முகப்போவியத்தையே மேலே தந்திருக்கிறோம். மலையாளத் தமிழ்தோட்டத் தொழிலாளப் பெண்ணின் பரிதாப நிலையை அட்டைப்படம் காட்டுகிறது. நூலின் உள்ளடக்கத்தை உள்ளே காண்க!

தமிழர் விடுதலைக் கொடி வெளிநாடுகளிலும் ஏற்றப்படும்!

தமிழ் ஈழத்தீர்மான நாளான எதிர்வரும் பெப்ரவரி 4ம் நாள் - தமிழ் ஈழத்தின் மூல முடுக்கெங்கும் தமிழ் ஈழவிடுதலைக்கொடியான உதயசூரியன் கொடி ஏற்றிவைக்கப்படும் அதே சமயம் வெளிநாடுகளிலும் அதை ஏற்றிவைக்க ஆங்காங்குள்ள ஈழத்தமிழர் விடுதலை இயக்கங்கள் நடவடிக்கைகள் மேற்கொண்டு வருகின்றன. குறிப்பாக இலண்டனிலும், சென்னையிலும் பெரிய அளவில் இக்கொடியேற்று வைப்பங்கள் நிகழ்மெனத் தெரியவருகிறது.

‘இனமுழக்கம்’ எழுச்சிவிழா

பழம்பெரும் இயக்க வீரர் அனலை - செழியனின் ‘இனமுழக்கம்’ ஏடு மீண்டும் வீரசுதந்திர உணர்ச்சியைப் பரப்பியபடி மலருகிறது. அதன் 19வது ஆண்டுப் பெருவிழா, இனமுழக்க எழுச்சி விழாவாக 9-1-76 பிற்பகல் 5 மணிக்கு தமிழர் கூட்டணி தலைமை செயலகத்தில் நடைபெறுகிறது. விழாவில், இளைஞர் பேரவை வீரர்கள் இரகுபதி பால சிறீதரன், சு. க. மகேந்திரன், பிறற்றர் பொன் கலன் ஆகியோருடன், வி. என். நவரத்தினம், சிந்தனை சிற்பி சி. கதிரவேற்பிள்ளை

-4-ம் பக்கம் பார்க்க

இலண்டனிலுள்ள ஈழத்தமிழர் விடுதலை இயக்கங்களும் சென்னையிலுள்ள உலகத்தமிழர் பாதுகாப்புப் பேரவை, ஆகியனவும் உதயசூரியன் கொடியை ஆங்காங்கு ஏற்றிவைப்பதுடன், ஊர்வலங்களையும் ஆர்ப்பாட்டங்களையும் நடத்தி வருகிறது.

இதே சமயம், தமிழ் ஈழத்தில் நீக்கமற சங்கனும் உதயசூரியன் கொடியை, தமிழ் ஈழத்தேசிய இனத்துடன் வைப்பதற்காக ஏற்றிவைப்பதென்றும், அதைத்தொடர்ந்து தமிழ் ஈழத்தீர்மானத்தை விளக்கும் கருத்தரங்குகளை நடத்துவதென்றும், தமிழ்

மாணவ பாணவிகள் அன்றைய தினம் உதயசூரியன் சின்னத்துடன் பாடசாலைகளுக்கு செல்லவேண்டுமென்றும் தமிழர் கூட்டணி தீர்மானித்திருக்கிறது. மாணவ மாணவியருக்கான உதயசூரியன் சின்னங்களை தயாரிக்கும் பொறுப்பை தமிழ் இளைஞர் பேரவையின் கொழுப்புக்கிளை ஏற்றுக் கொண்டிருக்கிறது.

அன்றைய தினம் தேசிய அரசு பேரவைக்குச் செல்லும் தமிழர் கூட்டணி பா. உக்கள உதயசூரியன் சின்னம், உதயசூரியன் சால்வை ஆகியவற்றை அணிந்து செல்லவேண்டுமென்றும் தமிழர் கூட்டணி நடவடிக்கைக் குழு கட்டளையிட்டுள்ளது.

பெப்ரவரி 4ம் திகதி யாழ்ப்புணில் ஓர் பிரமாண்டமான பொதுக்கூட்டத்தை நடத்தி தமிழ் ஈழத்தீர்மானத்தை விளக்கவும் கூட்டணி தீர்மானித்துள்ளது.

சனவரி 10. தமிழ்த் தியாகிகளின் தினம்!

நான்காவது உலகத் தமிழ் மாநாட்டின்போது உயிர்த்தமிழ்த் தியாகிகள் நினைவு நாளான சனவரி 10ந்திகதி யாழ்ப்பாணத்தில் விசேட பிரார்த்தனை, அன்னதானம், பொதுக்கூட்டம் ஆகியவை நடைபெறுகின்றன. யாழ் வீரசிங்கம் மண்டபத்திற்கு எதிரேயுள்ள தியாகிகள் நினைவுச் சின்னத்திற்கு 10ம் திகதி அதிகாலை இந்து, கிறித்தவ சமய குருமார் தலைமையில் விசேட பூசையும், பிரார்த்தனையும், அதைத்தொடர்ந்து அன்னதானமும் நடைபெறும். தமிழ்த்தலைவர்களும் மறைந்த தியாகிகளின் உறவினர்களும் ஊர்வலமாக வந்து தியாகிகளின் நினைவுச் சின்னத்திற்கு மலர் தூவி அஞ்சலி செலுத்துவர்.

அன்றுமாலையாழ் மத்திய கல்லூரி மைதானத்தில் தமிழ்த்தியாகிகள் நினைவு அஞ்சலிப் பொதுக்கூட்டம் நடைபெறும். இதில் தமிழர் கூட்டணி தலைவர்களும் மற்றையோரும் உரையாற்றுவர்.

புத்தமிழர் அட்டகாசம்!

இளைஞர் மாஸ்டர்த்திலுள்ள முருங்கனில் புத்தமிழர் புத்தகோவில் ஒன்றை அங்கு நிறுவிக் கொண்டு, அங்குள்ள தமிழ் இளைஞர்கள் தம்மைப் பயமுறுத்துவதாகப் பொலிசில் போய் முறைப்பாடுகள் கொடுத்து தமிழ் இளைஞர்களைப் பொலிசாரைக் கொண்டு துன்புறுத்தி வருகிறார்கள்!

ஏற்கனவே கடந்த ஏப்ரலில் இப்படியான ஒரு அப்பாவி இளைஞனை பொலிசில் -4-ம் பக்கம் பார்க்க

ஆலயங்களைத் திறந்துவிட தமிழர் கூட்டணி நடவடிக்கை

தமிழ் ஈழத்திலிருந்து தீண்டாமையை பூண்டோடு ஒழித்துக்கட்டும் முயற்சியின் ஒருசமமாக சிறுபான்மைத் தமிழர்களுக்கு இதுவரை

திறக்காத ஆலயக் கதவுகளை திறந்துவிடும் முயற்சியில் தமிழர் கூட்டணி ஈடுபட்டுள்ளது.

இது சம்பந்தமாக வல் வெட்டித்துறை முத்தமாரியம்மன் கோவில் - முகாமையாளருக்கு தமிழர் கூட்டணித் தலைவர் தந்தை செல்வா சிறுபான்மைத்தமிழரையும் மேற்படி கோவிலுக்குள் செல்ல அனுமதிக்கு மாறு கோரியுள்ளார். அவர் தனது கடிதத்தில் கட்டிக்கார்டியிருப்பதாவது:-

“இந்தியாவிலும் சிறுபான்மைத் தமிழருக்குத் திறந்து விடப்படாதிருந்த ஆலயங்கள் -4-ம் பக்கம் பார்க்க

சிவகுமாரனுக்கு நினைவாலயம்!

10 மறைந்த மாவீரன் சிவகுமாரன் நினைவாக சென்னையில் நினைவாலயம் ஒன்று நிறுவப்படவிருக்கிறது.

உலகத் தமிழர் பாதுகாப்பு பேரவையால் நிறுவப்படவிருக்கும் இந்நினைவாலயம் -4-ம் பக்கம் பார்க்க

வால்டர் சீவன் அறிக்கை

இந்த அறிக்கையைப் பற்றி...

தமிழ் சமூக பிரச்சினையை உலக அரங்கில் முன்வைப்பதற்கு இவ்வாண்டு தமிழர் கூட்டணி பல்வேறு நடவடிக்கைகளையும் மேற்கொள்ளத் தீர்மானித்திருக்கிறது.

1972ம் ஆண்டு மே 22ம் நாள் தமிழினத்தை இரண்டாந்தர நிலைக்குத் தாழ்த்திய புதிய அரசியல் சட்டம் வலுக்கடாயமாகத் திணிக்கப்பட்டதையடுத்து — தமிழ் சமுதாயம் அதை எதிர்த்து தொடர்ந்து போராடி வருகிறது. சமூக தமிழர்கள் பிரச்சினை பற்றி அனைத்துலக நிறுவனம் ஒன்று இப்போதுதான் முதன்முதலாக அறிக்கையொன்றை நூல் வடிவத்தில் வெளியிட்டிருக்கிறது. 1975ம் ஆண்டு செப்டம்பர் திங்களில் லண்டனிலுள்ள சிறுபான்மை உரிமைக் குழு வெளியிட்டிருக்கும் அறிக்கையைத்தான் இங்கு குறிப்பிடுகிறோம்!

சிறுபான்மை உரிமைக்குழு என்பது உலகின் எப்பாகத்திலுமுள்ள சிறுபான்மை மக்களுக்கு இன்னல்கள் ஏற்படும் வேளைகளிலும், சிறுபான்மையினர் பெரும்பான்மையினரின் அடடுழியத்தைத் தாங்காமல் அவர்களுக்கெதிரான எதிர்ப்பு இயக்கங்களை நடத்தும் சமயங்களிலும், அந்தந்த இடங்களுக்கெல்லாம் சென்று சிறுபான்மை மக்கள் நியாயமான உரிமைக்குரலை உலகறியச் செய்யும் ஓர் அனைத்துலக அறநிலையமாகும். இலண்டனிலே தலைமை அலுவலகத்தைக் கொண்டிருக்கும் சிறுபான்மை உரிமைக் குழுவின் இதுவரை இப்படியான பிரச்சினைகளை யொட்டி 24 அறிக்கைகளை வெளியிட்டிருக்கின்றனர்.

நாகாலாந்து மக்களுக்கு இந்திய அரசு விளைவிக்கும் இன்னல்கள், ஆபிரிக்காவிலுள்ள ஆசிய மக்களின் அவலக்குரல், ரஷியாவிலுள்ள சமயப்பற்றுள்ள சிறுபான்மையினரின் அவதி, ரொடசியாவிலுள்ள சிறுபான்மையினரின் கலக்கம், ஐக்கிய அமெரிக்காவில் உள்ள பல்வேறு இனங்களும் அந்தந்த நாட்டுச் சட்டங்களும், என்று இன்றேரென்ன இன்னும் பல சிறுபான்மை இனங்களைப் பற்றிய தகவல்களையும், அவர்களுக்கு அன்றாடம் வாழ்க்கைத்தரத்தில், கல்வி வளர்ச்சியில், தொழில்துறையில் ஏற்படும் இடையூறுகளைப் பற்றியும் எழுதி அறிக்கைகளாக வெளியிட்டு, ஐ. நா. சபை போன்ற இடங்களுக்கும் உலகில் உள்ள பல்வேறு நூல்நிலையங்கள் அரசாங்க அலுவலகங்கள், முழுவதற்கும் அனுப்பிவைக்கும் இந்த அறநிலையத்தின் நிர்வாகிகளாக குறிப்பிடத்தக்க பல பிரமுகர்கள் இருந்துவருகிறார்கள். முன்னர் பிரித்தானிய விபரல் கட்சித் தலைவர் திரு. ஜோ. சிரிமண்ட் வணபிதா. மைக்கல் ஸ்கொட், ஜெயப்பிரகாஷ் நாராயணன் போன்றோர் இவர்களில் சிலராவர்.

தமிழர் பிரச்சினையால் இலங்கையில் வன்முறை வெடிக்கும்!

இலண்டனிலுள்ள சமூகநீதி முன்னணியினரின் தூண்டுதலின் பேரில்—இந்த நிறுவனத்தினர், 1973ம் ஆண்டு திரு. வால்டர் சீவன் எனும் பிரசித்தி பெற்ற பத்திரிகையாளரை அனுப்பி வைத்து சமூக தமிழர் பிரச்சினைபற்றி அறிக்கை சமர்ப்பிக்கும்படி அவரிடம் கோரியிருந்தனர். அவர் சமூக வந்து இங்குள்ள தலைவர்களைச் சந்தித்துக் கலந்தரையாடிய பின்னர் — 'The Tamils of Sri Lanka' (சிறிலங்காவின் தமிழர்கள்) எனும் தலைப்பில் எழுதிய கட்டுரையையே சிறுபான்மை உரிமைக் குழுவின் இப்போது நூல் வடிவில் வெளியிட்டுள்ளனர். கட்டுரையை எழுதிய திரு. சீவன் தென்கிழக்கு ஆசியாவில் "கார்டியன்—ஓப் சேவர்" ஆகிய பத்திரிகைகளின் சிறப்பு நிருபராகப் பணியாற்றியவர்.

இந்த அறிக்கையைப் படிக்கும்போது இரண்டு விஷயங்களை நாம் மனத்திலே கொள்ளவேண்டும். ஒன்று—வெள்ளாட்டவர் ஒருவர் தமது கண்ணோட்டத்தின் படி தமது மனதில் பட்டவற்றையே இதில் எழுதியிருக்கிறார்; இதில் அவர் கூறியுள்ள கருத்துக்கள் அனைத்தும் சமூகதமிழர்களின் உணர்வுகள் முழுவதையும் அப்படியே பிரதிபலித்திடவில்லை; முதன் முதலாக சர்வதேச ரீதியில் தமிழ் மக்களின் பிரச்சினை—முன்வைக்கப்பட்டிருக்கிறது என்கிற திருப்தியுடன் மட்டும் இதை அணுகவேண்டும்.

மற்றது—இதை அவர் எழுதியது 1973ம் ஆண்டு; அதாவது தமிழ்த்தேசிய இமை "தன்நாடு" என்கிற இலட்சியத்தை திட்டவாட்டமாக ஏற்பதற்கு முன்பு அவர் இதை எழுதியிருக்கிறார் என்பதையும் மறந்து விடக்கூடாது.

சிறுபான்மை உரிமைக் குழு வெளியிட்டுள்ள இவ்வறிக்கையில் சமூகதமிழினத்திற்கு உடன்பாடில்லாத பகுதிகளை மேற்படி குழுவிடம் இலண்டனிலுள்ள சமூக தமிழர் கழகம் திட்டவாட்டமாக எழுத்துமூலம் சுட்டி ஆட்சேபம் தெரிவித்திருக்கிறது. சமூக தமிழர் கழகம் வெளியிட்டுள்ள ஆட்சேபங்களையும் இக்கட்டுரை யுடன் ஆங்காங்கு சேர்த்து சுதந்திரன் வாசகர்களுக்காக இங்கு தருகிறோம்.

—ஆசிரியர்.

—'சின்ரா' குழுவினர் 1974ம் ஆண்டு சர்வதேச நீதிச்சபைக்கு சமர்ப்பித்த அறிக்கை.

"கொழும்பிலுள்ள அரசாங்க அதிபர் அலுவலகத்துக்கு 1973ம் ஆண்டு யூலாய் மாதம் ஓர் அலுவலாகப்போயிருந்தேன். நான் சந்திக்கவேண்டியவர் எங்கேயிருக்கிறார் என்பதை என்னால் கண்டு பிடிக்க முடியவில்லை. ஏனெனில் பெயர்ப்பலகைகள் சிங்களத்தில் மட்டும் இருந்தன. நான் அங்கிருந்த ஒரு லிகிதரிடம் ஆங்கிலத்தில் விசாரித்தேன். அவர் "சிங்களம் வாசிக்க உமக்குத் தெரியுமா? " என்று சிங்களத்திலேயே கேட்டார். அவர் பேசுவது எனக்கு விளங்கவில்லை. என்று ஆங்கிலத்தில் பதிலளித்தேன். அதற்கு அவர் கூறிய மறுமொழி, "போய்ச் சிங்களத்தைப் படித்துக் கொண்டு அப்புறமாய் வாரும" என்பதுதான்!

—இளைப்பாறிய உயர் நீதிமன்ற நீதிபரசர் திரு. வி. மாணிக்கவாசகர் கூறியது.

"அந்நிய ஆதிக்கத்தின்கீழ் கொண்டுவரப்படுவதற்கு முன்னர், இலங்கையில் தமிழர்களும், சிங்களவர்களும் இறைமையும் சுயாதீனமும் உள்ள தனித்தனி நாட்டினராகவே வாழ்ந்துவந்திருக்கிறார்கள். தாங்கள் இழந்த சுதந்திரத்தைப் பெறமுடியும் என்ற நம்பிக்கையுடனேயே தமிழர்கள் சுதந்திரப் போராட்டத்திலும் முன்னணி வகித்தார்கள். கடந்த 25 ஆண்டுகளாக ஐக்கிய இலங்கையில் சிங்களவர்களுடன் சமத்துவமுள்ள இனமாக வாழுவதற்கு நாங்கள் முயற்சி எடுத்து வந்தோம். ஆனால் தொடர்ந்து

—3-ம் பக்கம் பார்க்க

முன்னிடு

இலங்கையில் உள்ள தேயிலைத் தோட்டங்களில் வாழும் தமிழர்களின் இழிவான நிலை இன்று உலக நாடுகளின் கவனத்தைப் பெறும்படி ஈரத்துள்ளதுடன் இலங்கையின் இனப்பிரச்சினை மீதும் அக்கறையை தூண்டியுள்ளது. இங்கு வாழும் தமிழர்களை இருவகையினராகப் பிரிக்கலாம். மலைநாட்டுத் தோட்டங்களில் மலிவாக வேலை செய்வதற்காக கடந்த நூற்றாண்டில் இந்தியாவிலிருந்து அழைத்துவரப்பட்ட 'இந்தியத் தமிழர்கள்' 12 இலட்சம் பேர் ஒரு சாரார்; இலங்கையில் பூர்வீகத் தமிழர்களான 'இலங்கைத் தமிழர்கள்' 14 இலட்சம் பேர் மறுசாரார்.

சிங்கள பெளத்த பெரும்பான்மை மக்கள் இலங்கையில் வசிக்கத் தொடங்கிய காலத்திலிருந்து தாங்களும் இலங்கையில் வசிக்கிறார்கள் என்பதால் இலங்கைத் தமிழர்கள் தங்களை ஒரு தனியான இந்து நாட்டுப் பிரஜைகளாக கருதிக்கொண்டிருக்கிறார்கள். 1971ம் ஆண்டு இலங்கையில் எடுக்கப்பட்ட குடிசைத்தொகைக் கணக்கின்படி இங்குள்ள மக்களின் முழுத் தொகையை 1 கோடியே 27 இலட்சம் ஆகும். இதில் தமிழர்களின் தொகை ஐந்தில் ஒரு மடங்கு ஆகும்."

திருத்தம்:— (மேற்கண்ட பந்தியில் "இலங்கைத் தமிழர்கள் தங்களை ஒரு தனி இந்த நாட்டுப் பிரஜைகளாக கருதுகிறார்கள் என்பது உண்மைக்கு மாறானது; சிங்களத் தேசியத்தைப் போல தமிழ்த் தேசிய

மதத்தை அடிப்படையாகக் கொண்டதோ அல்லது மதச் சார்பானதோ அல்ல; தமிழர்கள் எல்லா மதங்களுக்கும் சமத்துவம் தருகின்ற ஒரு மத சார்பற்ற. நாட்டையே விரும்புகிறார்கள். சமூக தமிழர் கழகம் சமர்ப்பித்துள்ள திருத்தம் இது.)

வடக்கு, கிழக்கு மாகாணங்களில் பெரும்பான்மையினராக பூர்வீகத் தமிழர்கள் வாழ்ந்தபோதிலும்—கொழும்பு போன்ற தென்பகுதியிலும் சிதறி வாழுகிறார்கள். இந்தியத் தோட்டத் தொழிலாளர்களான தமிழர்களைப் போலன்றி இவர்கள் கல்வியிலும் செல்வத்திலும் முன்னேற்றம் அடைந்தவர்களாக இருந்தபோதிலும் அவர்களது பெரும்பான்மையான தலைவர்களும் இளைஞர்களும் தங்களைப் பெரிய தொரு நாட்டுப் பிரச்சினை எதிர்நோக்குவதாக உணருகிறார்கள். பெரும்பான்மை சிங்கள அரசு தனக்குரிய பாராளுமன்றப் பலத்தைப் பயன்படுத்தி தமது பொருளாதார நிலையையும் தனிநாட்டு அடையாளத்தையும் அழித்தொழித்து தம்மை இரண்டாந்தரக் குடிகளாகக் கும் நடவடிக்கைகளை மேற்கொண்டிருப்பதாக தமிழர்கள் தங்களது விகிதத்துக்கு அதிகப்படியான கல்வியையும் செல்வத்தையும் அனுபவித்து வருவதாக எண்ணுகிறார்கள். இதற்கும் அப்பால்—மிகவும் அண்மையிலுள்ள இந்தியத் தமிழ் நாட்டினது ஐந்துகோடித் தமிழ் மக்களால் சிங்கள பெளத்த நாடு ஆக்கிரமிக்கப்பட்டுவிடும் என்று அஞ்சுகிறார்கள்.

தமிழ்க்கோ — இரண்டாம — அருடிகொண்ட யத்துக்கோ எதுவித அந்


தஸ்தும் வழங்கப்படாமல், சிங்களத்தை மட்டும் நாட்டு நிர்வாகத்தின் அடி அத்தி வாரமாகக்கொண்டு 1972ம் ஆண்டு நிறைவேற்றப்பட்ட புதிய குடியரசு அரசியல் சட்டத்தின் பின்னர், தமிழ் மக்களின் அச்சம் அதிகரித்திருந்தது. இந்த நிலைமை காரணமாக — தமிழ் மக்களிடையேயுள்ள அனைத்துப் பிச்சினரும் ஐக்கியப்பட்டு நாட்டுப் பிரிவினை உட்பட புதிய தீவிரமான கருத்துக்களை வெளியிட்டுள்ளனர். இந்த நிலைமை காரணமாக புதிய பலாத்கார சம்பவங்கள் தலை தூக்கும் அபாயம் தெளிவாகத் தெரிகிறது. (திருத்தம்:— இந்தப் பந்தியில் "தமிழ்க்கோ இந்துசமயத்துக்கோ திட்டவாட்டமான அந்தஸ்து ஏதும் வழங்கப்படாமல்" என்றிருப்பதுடன் கிறிஸ்தவமதமும், இஸ்லாமும் சேர்க்கப்படவேண்டும்)

"நகரங்களிலும் கிராமங்களிலும் தொழிலகத்திலும் கடைகளிலும், பெரும்பான்மை வேலைகள் தமிழ் பேசும் மக்களிடம் இருப்பதன் காரணமாக — சிங்கள மொழி சிறுத்து விடுமோ என்கிற அச்சம் சிங்களவர்களிடம் உண்டாகியுள்ளது; இது நியாயமான அச்சம் என்றே நான் கருதுகிறேன்"

—எஸ். டபிள்யூ. ஆர். டி. பண்டாரநாயகா (1955ம் ஆண்டு பாராளுமன்றத்தில் கூறியது)

"இவற்றிலிருந்து தெரிவது என்னவென்றால்—(இலங்கை) அரசாங்கத்தின் கொள்கைக் கூறவிட்டாலும் — தமிழர்

களை இரண்டாந்தர நிலைக்குத்தள்ளி—காலப்போக்கில் தமிழர்கள் ஒரு தேசிய சிறுபான்மை இனத்தினர் எனும் நிலையை அழித்து அவர்களை சிங்களப்பெரும்பான்மை இனத்துடன் இரண்டறக் கலக்கச்செய்து விடுவதுதான்!"



தமிழ்பேசும் மக்கள் வாழும் பகுதிகளை காட்டும் இலங்கைப்படம். மேற்படி படம் 'சிறிலங்காத் தமிழர்கள்' எனும் ஆங்கில நூலில் இடம் பெற்றிருக்கிறது.

தமிழ்நாடு விடுதலைப் போரை மேலும் காலம் தாழ்த்தாமல் ஆரம்பியுங்கள்!

தமிழ் இளைஞர்கள் தமிழர் சமுதாயத்தின் விடுதலைப் போராட்டத்தைக் கொண்டு நடத்தும் ஆற்றல் வீரர்கள்; எதையும் தாங்கும் இதயம் கொண்டு, விடுதலைக்காக எதையும் இழக்க சித்தமாக இருப்பவர்கள்; அவர்களது உணர்ச்சிக் குழறல்கள் இந்தப் பகுதிகளில் இடம் பெறும். —ஆர்.

தமிழன் தன்மானத்துடனும் சுதந்திரத்துடனும் வாழ வேண்டுமே யானால் தமிழன் தன்னைத்தானே ஆளவேண்டும் என்று தமிழ் இளைஞர்கள் மத்தியில் உணர்ச்சியூட்டிய காசியா வந்தன் சிணையில் சித்திர வதைப்படுகிறான். தமிழனை இந்நாட்டிலிருந்து ஒழிப்பது தான் எங்கள் அரசாங்கத்தின் கொள்கை என்று இந்த சிங்கள அரசாங்கப் படை சாற்றிக் கொண்டிருக்கிறது. தமிழனை அழிப்பதற்கு இந்த அரசு எத்தனையோ, கைங்கரியங்களை செய்துவருகிறது. இப்பொழுது தமிழர்களின் தாயகமான வவுனியா, திருகோணமலை, மூதூர், அம்பாறை ஆகிய மாவட்டங்களில் நீதிமன்றப் பதிவேடுகள் சிங்களத்தில்தான்

இருக்கவேண்டும் என்று சொல்லி இப்பிரதேசங்களை சிங்களப் பிரதேசங்களாகப் பிரகடனப்படுத்த முயற்சிக்கிறது. இதன் பின்பும் தமிழர் கூட்டணி பேச்சளவில் நில்வாது செயலில் இறங்க வேண்டும்.

நாங்கள் வாயால் கொக்கரித்துக் கொண்டே இருப்போமேயானால் தமிழர்கள் என்று ஒரு இனம் இலங்கையில் இருந்ததா என்று சிங்களவர் கேட்கும் நிலைக்குத் தள்ளப்படுவோம். உயிர்த்தியாகங்கள் செய்யாமல் சுதந்திரம் கிடைத்ததாக எந்த நாட்டிலும் வரலாறு கிடையாது. தமிழர்களின் சுதந்திரப் போராட்டத்தின் முதல் கட்டமாக காவல்துறையின் சட்டங்களை அடுத்தடுத்து மீறவேண்டும். போராட்டம் போராட்டம் என்று வாயளவில் சொல்லிக் கொண்டே இருப்போமேயானால் இலங்கையில் தமிழினம் அழிந்த பின்புதான் நமது நடவடிக்கை கைகூடும். தமிழர்களின் சுதந்திரத்திற்காக எத்தனையோ தமிழ் இளைஞர்கள் உயிர்த்தியாகம் செய்யவும் தயாராக இருக்கின்றார்கள். பேச்சளவில் போராட்டம் போராட்டம் என்று சொல்லி தமிழ் இளைஞர்களின் உணர்ச்சிகளை அடக்கிவிடாதீர்கள்! சிறியோடுகிய நான் எனது மூளைக்கு எட்டியதை எழுதியுள்ளேன். தூங்கிக்கொண்டிருக்கும் சில தமிழ் இளைஞர்களுக்கு சுதந்திர வெறி உண்டாகும் விதத்தில் தமிழ் சூழ சுதந்திர விடுதலைக் காவியமான "சுதந்திரன்" வாயிலாக உணர்ச்சியூட்ட வேண்டும் என்று கேட்டுக் கொள்ளுகின்றேன்.

—காவலூர் ராஜன், எஸ். எஸ். 11. மத்திய சந்தை நீர்கொழும்பு.

வரலாற்றுக்கு முற்பட்ட காலத்தில் இருந்து வாழ்ந்து வந்த தமிழினம், காலததுக்குக்காலம் சிங்கள ஏகாதிபத்திய வாதிகளின் ஆட்சியின் இன வெறியினாலும் மொழி வெறியினாலும் தாக்கப்பட்டு நசியுண்டு கிடப்பதை எந்த ஒரு தமிழ் மகனும் மறக்கவும் முடியாது மறுக்கவும் முடியாது.

வெள்ளை ஏகாதிபத்தியத்தில் இருந்துவிடுபட்டு நம் நாட்டை நாமே ஆளும் நிலை வந்தும் சிங்கள இனவெறி

சுதந்திரன் வந்தான்!

இருளுக்கு ஒளியாய்; உதய சூரியன் பவனிவந்தான்; தூய அவளுக்கு ஒளியாய்; கந்த முருகனே தோன்றி நின்றான்!

தமிழுக்குச் சுவையாய்; ஐந்து காப்பியம் காணநின்றோம்; இதைக்கு ஒளியாய்; வீர 'சுதந்திரன்' வரவைப் பெற்றோம்!

இனித்திடும் தமிழைப்பாட; என்றன் 'தமிழினி' வளருகின்றான்; தமிழ்க் குலத்தினின் விடுதலைக்காய்; தன் குலத்தையே அர்ப்பணிப்பான்!

'சுதந்திரன்' என்னும் தங்கச் சுடரினைப் பெற்றதாவே; இனிச் சுதந்திரம் பெறுவோம்; சொந்த மொழியினில் ஆண்டு வாழ்வோம்!

சிறையினில் இருக்கும் எங்கள் சிந்தனை நிறைத்த தோழர் தியாகங்கள் வெல்லும், தங்கத் தமிழும் வெல்லும்; வாழும்!

அறையினில் அடைத்தால் ஆண்மை அடங்கியா அமிழ்ந்து போகும்...? குறைமதி கொண்டோர் நாண; ஒரு கொடியினில் உரிமை காண்போம்!

—கல்முனை நோ. இராசம்மா.

தமிழர் பிரச்சினை...

—2-ம் பக்கத் தொடர் அத்தகாரத்துக்கு வந்த அத்தனை சிங்கள அரசுகளும், சுதந்திரத்திலிருந்து பறிட்டெழுந்த அதிகாரத்தைப் பயன்படுத்தி— திட்டமிட்டு எங்கள் உரிமைகளை ஒவ்வொன்றாகப் பறித்து எம்மை அடிமைகளாக்கி விட்டன. வெள்ளைக்காரன், சிங்களவர்களுக்கும் தமிழர்களுக்கும் பொதுவாக விட்டுச் சென்ற இறைமையைப் பயன்படுத்தியே எங்களை இந்த நிலைக்குக் கொண்டு வந்திருக்கிறார்கள் சிங்களவர்கள். யாராலும் மறுக்க முடியாத சமுதாயமும் மக்களின் இறைமையை உபயோகித்து சமுதாய தமிழ் நாட்டை விடுதலையடையச் செய்யும் படி காங்கேசன் துறை இடைத்தீர்தலில் தமிழ் மக்கள் எனக்கு கட்டளையிட்டிருக்கிறார்கள். தமிழர் கூட்டணியின் சார்பில் அந்தக் கட்டளையை நாம் ஏற்று நிறைவேற்றுவோம்!"

—தமிழர் கூட்டணித்தலைவர் திரு. சா. ஜே. வே. செல்வநாயகம்

- அடுத்த புதன் இதழில்:-
- 'தெளிவான சிறுபான்மைப் பிரச்சினை'

சுதந்திர நாட்கள் — 1.

நெளறு

பசுபிக் சமுத்திரத்தில் அவுஸ்திரேலியாவுக்கு அண்மையிலுள்ள 83 சதுர மைல் விஸ்தீரணமுள்ள தீவு. சனத்தொகை ஆக மூவாயிரம் பேர்தான். யாழ்ப்பாணத்திலுள்ள ஒரு கிராமம் போன்ற இடம் சுதந்திரத் தனி நாடாக இருக்கும்போது தமிழ் சமூக ஏன் தனித்தியங்க முடியாது?

80 வருட அந்நியர் ஆட்சிக்குப்பின் 1968ல் பூரண சுதந்திரம் அடைந்தது. இறுதிக் கட்டத்தில் இங்கிலாந்து, அவுஸ்திரேலியா, நியூசிலாந்து ஆகிய மூன்று நாடுகளின் கூட்டுப்பாதுகாப்பிலிருந்து, ஐக்கிய நாடுகள் ஸ்தாபனத்தின் உதவியால் விடுதலை பெற்றது.

பொஸ்பேற் (Phosphate) ஏற்றுமதி மூலம் கிடைக்கும் வருவாயால் மக்கள் சகல வசதிகளுடனும் சந்தாதாஷ வாழ்க்கை நடத்துகிறார்கள்.

நெளறு குடியரசின் அரசியல் சட்டத்தில் மனித உரிமைப் பாதுகாப்பு இடம் பெற்றிருக்கிறது.

யாழ் மாநகரசபையிலும் பார்க்க நெளறு நாட்டுப் பாராளுமன்றம் சிறி தென்பது விசேஷமாகக் குறிப்பிடத்தக்கது. —சிவாசி.

யர்களுக்கு அடிபணிந்து அடிமை இனமாக வாழ வேண்டிய நிலையை உணரும் போது தமிழன் இன்னும் ஏன் உயிருடன் இந்த நாட்டில் வாழ்கிறான் என்பதை எண்ணத்தோன்றுகிறது. இந்த நிலைமை மாறவேண்டுமாயின் நம்மை நாமே ஆள வேண்டும். அதற்கான வழிகளில் நம்மை நாமே தயார் படுத்திக்கொள்ள வேண்டும்.

உலகநாட்டு அரசியலிலே எத்தனையோ சின்னஞ்சிறிய நாடுகள் சனத்தொகையிலும் பரப்பளவிலும் குறைந்தும் சுதந்திரம் வேண்டிப் போராட்டம் நடத்திவெற்றி பெற்று ஆட்சியும் நடத்திக் கொண்டிருக்கையில் நாம் மட்டும் ஏன் எங்கள் நாட்டை எங்கள் இனத்தை ஆள முடியாது! ஆளும் திறமை இருந்தும் ஆளக் கூடிய நிலையிருந்தும், ஆண்டுகள் போல் ஆக்கப்பட்டு அடிமை இனமாக தமிழன் இந்த நாட்டில் வாழ்கிறான் என்றால் அது வேதனைக்குரியதாகும். வெட்கத்திற்குரியதாகும்.

தமிழனது பாரம்பரியம், கலை, கலாச்சாரம், மொழி, மதம் ஆகிய சொத்துக்கள் சிங்கள இன வெறியர்களின் ஆட்சியில் பறிக்கப்பட்டு அகதிகள் போல் அல்லல்படுவதை தவிர்த்துக்கொள்வதற்கு இனியாவது தமிழ் இன யர்களும் தலைவர்களும் முன்வரவேண்டும். எமக்கென்று ஒரு நாடுவேண்டும். அதற்கான ஒரு தனித்துவம்வேண்டும். தமிழினையே தமிழன் ஆள வேண்டும். தமிழ் மொழியே அரசியல் மொழியாக்கப்படவேண்டும். அப்போதுதான் தமிழனது வரலாறு உலகு உள்

ளவும் தழைத்தோங்கும். நாமார்க்கும் குடியல்லோம் மனை அஞ்சோம் என்ற மொழியை எங்கள் உதய சூரியனாகக் கொண்டு எங்கள் எதிர்க்கால வாழ்வில் தமிழ் இளைஞர்கள் ஒத்துழைக்க முன்வரவேண்டும்.

சாதி, மதம் என்ற வேறுபாட்டை மறந்து ஒன்றே குலம் ஒருவனே தேவன் என்ற ஒக்கார நாத்தத்தன் செயல்பட முன்வர வேண்டும். தமிழ்ப் பெருமக்கள், பல கட்சித் தலைவர்கள் கட்சிவேறுபாட்டை மறந்து தமிழன் உலகில் உரிமையுடன் வாழ வழிவகைகளை மேற்கொள்ள வேண்டும்.

தலைவர்கள் தங்களின் போக்கிலேகட்சிகளை இயக்குவதை விடுத்து தமிழ் இளைஞர்களின் கருத்துக்கும் செவிமடுத்து கட்சியை வழி நடத்திச் செல்வது நன்மை அளிக்கக்கூடியது. குறிப்பாக

என். சி. ஜி. ஈ. பரீட்சைத்தாளில் பௌத்த சிங்களத் திணிப்பு!

தற்போது நடைமுறைப்படுத்தி வரும் புதிய கல்வித் திட்டத்தின்படி 9ம் தர மாணவர்களுக்கான தேசிய பொதுக் கல்வித் தராதரப் பத்திரப்பரீட்சை (N.C.G.E.) சென்ற 27-12-1975ம் திகதி தொடக்கம் நடைபெற்று வருகின்றது. இதை உருவாக்கிய கல்வி அமைச்சர் டாக்டர் பதி

விபுலானந்தருக்கு சில

தமிழ் சமுதாயத்தின் கிழக்கே வெளிநாட்டு உல்லாச பிரயாணிகள் மோகம் கொள்ளும் இயற்கை அழகுபொருந்திய பொத்துவில் கிராபத்தில், சைவத்தையும், தமிழையும் வளர்த்து. பாதுகாத்த வித்தகர் விபுலானந்தருக்கு சிலையொன்று எதிர்வரும் 15-1-1975 தைப் பொங்கல் திருநாளன்று நிறுவப்படவிருக்கின்றது.

மேற்படி சிலை ஒரு வருடமாய் கலை வளர்ச்சிக்கும், பொது மக்களின் கல்வி வளர்ச்சிக்கும் புத்துயிர் அளிக்கும் விபுலானந்த படிப்பக விபுலானந்த அரங்கின் முன் திடலில் அமைய விருக்கிறது. இதற்கான ஆய்வு வேலைகளை விபுலானந்த படிப்பகத்தின் தலைவரும், அம்பாறை மாவட்ட இந்து இளைஞர் ஒன்றியத்தின் இணைச் செயலாளருமான திரு. பெ. சண்முகநாதன் தலைமையில் இயங்கும் குழுவொன்று மேற்கொண்டுள்ளது.

சிங்கள அரசியல் கட்சி தலைவர்களும் அம்மையாரின் அரசாங்கமும் வடகிழக்கு தமிழ் மக்களை (தமிழ் விவசாயிகளை) பொருளாதாரத் துறையில் முதுகெலும்பாக வைத்து ஆட்சி நடத்திக் கொண்டிருப்பது எங்கள் கட்சித் தலைவர்களின் கண்களில்படவில்லையா?

இந்த அறியாமை மேலும் மேலும் நீடிக்காமல் பாதுகாக்கவும் தமிழ் இனத்தைக் காட்டிக்கொடுத்த காவடி எடுத்து கொண்டிருக்கும் காக்கை வன்னியர் கூட்டத்துக்கும் அம்மையாரின் அரசியலுக்கும் சாட்டை அடி கொடுக்கும் இளைஞர்களும் முன்வரவேண்டும். இனியாவது தலைவர்களும் இளைஞர்களும் திருந்தி ஒரு வழிக்கு வருவார்கள் என நம்புகிறேன்.

—புதுவை ஆனந்தன், புத்தூர்.

புதிதின் மஹழத் அவர்களோ அவருடன் சேர்ந்த கல்வித் திணைக்களத்தாரோ இப்பரீட்சை மூலம் தமிழ்மாணவர்களுக்கு சிங்களத்தையும் புத்த சமயத்தையும் இதன் மூலம் புகுத்த முனைகின்றனர்களோ என்று எண்ணத்தோன்றும்படி கேள்வித்தாள் ஒன்று அமைந்துள்ளது.

30-12-1975ல் 9ம் தர மாணவர்களுக்கு கவின்கலைக் கல்வி (சித்திரம் 1) என்ற பாட வினாத்தாள் கொடுக்கப்பட்டது. அந்த வினாத்தாளில் படம் 7ல் ஓர்டகோபா அமைப்பு வரையப்பட்டிருக்கின்றது. அந்தப்படத்தில் A. B. C. D. என நான்கு இடங்களில் அம்புக்கறியால் குறிக்கப்பட்டுள்ளன.

அதன் கீழ் 83ம் வினாவில் படம் 7 இல் காணப்படும் டகோபாவில் "கொத்தெறல்ல" வைக் குறிக்கும் எழுத்து எது? எனவும் 34ம் வினாவில் 'C' என்ற எழுத்து குறிப்பது எது எனவும் — வினா 36 இல் "பேசுவல" வைக் குறிக்கும் எழுத்து எது? எனவும் கேட்கப்பட்டுள்ளன.

இதைத்தெரிடர்ந்து 39ம் வினாவைக்கும் ஒரே சிங்களமயமாக காணப்பட்டது. இந்த வினாத்தாள் பரீட்சைக் கெனத்தயாரிக்கப்பட்டனவா அல்லது இதன் மூலம் சிங்களத்தை தமிழ் மாணவர்களுக்கு திணிக்கும் முயற்சியாக இது நடைபெற்றதா என்று மிகாதிருப்தியடைந்த மாணவர்கள் கேட்கின்றனர்.

'தனித் தமிழ் சமுதாயம் எங்கள் இறுதி முடிவு!'

சுதந்திரன்

SUTANTIRAN

உங்கள் கரங்களில்!

ஈழத் தமிழனின் எண்ணங்களை எதிரொலித்திடவும், தமிழ் சமுதாய விடுதலைப் போராட்டத்தை முன்னெடுத்துச் செல்லவும் சமுதாய தமிழனுக்கென்று நல்லதொரு நாளேடு இல்லையே என்கிற குறை ஒவ்வொரு தமிழனது நெஞ்சிலும் இருந்து வருவதை நாம் நன்கு உணர்வோம்!

1947ம் ஆண்டு சுதந்திரன் தொடங்கப்பட்ட நேரத்தில்—அது நாளேடாகவே வெளிவந்து ஒரு சில ஆண்டுகளில் பொருளாதார நெருக்கடி காரணமாக அதை வார ஏடாக மாற்றவேண்டிய நிர்ப்பந்தம் ஏற்பட்டதென்பதை சுதந்திரனின் தொடக்க கால வாசகர்கள் அறிவார்கள்!

இன்று தமிழ்த் தேசிய இனத்தை எதிர்நோக்கியுள்ள பலவேறு நெருக்கடிகளையும், அது எதிர்காலத்தில் சந்திக்கவேண்டிய விடுதலைப் போராட்டங்களையும் சீர்தூக்கிப்பார்த்த பின்னரே 1976ம் ஆண்டு முதல் சுதந்திரனை வார மிருமுறையாக வெளியிட முடிவு செய்தோம்.

அதன் விளைவே உங்கள் கரங்களில் தவழும் இந்த இதழ்!

இது மிகவும் சிரமமான பணி என்றாலும் தமிழ் பேசும் மக்களின் அன்பும் ஆதரவும் ஒத்துழைப்பும் நிச்சயம் கிடைக்கும் என்கிற முழு நம்பிக்கையின் பேரில் இத்திட்டத்தைச் செயற்படுத்துகிறோம். தமிழ் மக்கள் தருகின்ற ஆதரவைப் பொறுத்து—இது ஒரு நிரந்தர ஏற்பாடாக தொடர்ந்து இருக்கும்!

எதிர்காலத்தில் சுதந்திரன் நாளேடாக மலர்வது வாசகர்கள் இதற்குக் காட்டுகின்ற ஆதரவிலேயே பெரிதும் தங்கியிருக்கிறது.

சுதந்திரன் என்றும் போல தொடர்ந்தும் தமிழ் தேசிய இனத்தின் விடுதலை வாழ்வுக்காக பாரபட்சமற்ற முறையில் தன்னுடைய கருத்துக்களை முன்வைக்கும்; கண்டிக்கவேண்டியவற்றைத் தயவு தாட்சண்யமின்றிக் கண்டிக்கவும் செய்யும்! தமிழ் சமுதாய விடுதலைப் போராட்டத்துக்கு எப்போதும் ஓர் உந்து சக்தியாகவும் தமிழ் சமுதாயத்தின் திசையறிகருவியாகவும் சுதந்திரன் விளங்கும்!

சுதந்திரன் பணி மேலும் சிறப்புற வாசகர்கள், விற்பனையாளர்கள் அனைவரது ஒத்துழைப்பையும் நாடி நிற்கிறோம்!

அச்சவேலிக் கருத்தரங்கில் சிந்தனைச் சிற்பி டேச்சு!

கடந்தகால அனுபவங்களை கொண்டு நன்றாகச் சிந்தித்து நாங்கள் எடுத்திருக்கும் இறுதி முடிவுதான் தனித் தமிழ் சமுதாய மீண்டும் நிறுவவது என்னும் தீர்மானமாகும். இதில் விட்டுக் கொடுப்பதற்கோ, பின்வாங்குவதற்கோ கிஞ்சிற்றும் இடமேயில்லை.”

—இவ்வாறு சிந்தனைச் சிற்பி சி. கதிரவேற்பிள்ளை அவர்கள் அச்சவேலி மத்திய சனசபை முன்றலில் நடைபெற்ற தமிழர் கூட்டணிக் கருத்தரங்குகொன்றில் பேசும்போது திட்டவாட்டமாக அறிவித்தார்.

கு. வி. பரராசசிங்கம் தலைமையில் நடைபெற்ற

சாதி யொழிப்பு...

—1-ம் பக்கம் தொடர் இப்படிக்கல்புத் திருமணம் செய்ய முன்வந்து சாதியை முறியடிக்க முன்வந்திருப்பவர்கள் தமிழரசுக் கட்சியின் பழம்பெரும் உறுப்பினர்களான முன்னாள் யாழ். மாநகரசபை உறுப்பினர் திரு. செல்லத்துரையும், மட்டக்களப்பைச் சேர்ந்த திரு. வ. பாலசிங்கம் அவர்களும், திரு. செல்லத்துரையின் மகன் இரத்தினசிங்கத்துக்கும், திரு. பாலசிங்கத்தின் மகன் செல்வி எலிசபெத்துக்கும் நடைபெறவிருக்கும் இத்திருமணம் சாதியை முறித்தெறியும் சமூக சீர்திருத்த திருமணமாகும். சாத, மத, பிரதேச வேறுபாடுகளைக் கடந்த இச்சமூக சீர்திருத்தத் திருமணம் 26-1-76 அன்று மட்டக்களப்பில் நிகழவிருக்கிறது. தமிழர் கூட்டணித்தலைவர்கள், பிரமுகர்கள் அனைவரும் இதில் கலந்துகொள்வார்கள்.

இக்கூட்டத்தில் உடுவில் பா. உ. திரு. வி. தர்மலிங்கம் பேசுகையில் கூறியதாவது:-

இலங்கைத் தமிழர் மீது நடக்கும் அநீதிகளை ஐ. நா. வில், எடுத்துக் கூறுவதற்கு நமக்கென்றோர் நாடு இல்லை. அநாதைகளாக இருக்கும் எமது நிலையை அங்கு எடுத்துக் கூறுவதற்கு வாய்ப்பும் வசதியும் தேவை. இதற்கான நடவடிக்கைகளை தமிழர் கூட்டணி இப்போது மேற்கொண்டுவருகிறது.

“அம்மெஸ்டி இன்டர் நாஷனல்” என்னும் சர்வதேசிய நிறுவனம் இத்தகைய அநீதிகளை இப்போது ஓரளவு உலகத்துக்கு எடுத்துக் கூறி வருகிறது. நமது வாஸிபர்கள் நீண்டகாலமாகச் சிறை வைக்கப்பட்டிருப்பதை இந்தச் சபையின் பிரதிநிதி கடந்த ஆண்டு யாழ்ப்பாணம் வந்து சிறையிலிருக்கும் வாஸிபர்களை குடும்பங்களைச் சந்தித்தார். இதன் பலனாக வண்ணை ஆணத்தனை விடுதலை செய்யுமாறு வற்புறுத்தி 10 ஆயிரம் கடிதங்கள் உலகின் பல பாகங்களிலிருந்து பிரதமருக்கு அனுப்பப்பட்டன.”

நாவலர் அமிர்தலிங்கம் பேசுகையில் கூறிய தாவது:-

“எமது விடுதலைப் போராட்டத்தில் தேர்தல் என்பது ஒரு சிறு அம்சம். எம் இலட்சியத்தை தமிழ் மக்கள் அங்கீகரிக்கிறார்கள் என்பதை வெளியுலகத்துக்குக் காட்டவும், எமது இலட்சியத்துக்கு மாறானவர்கள் பாராளுமன்றத்துக்குப் போகமல் தடுக்கவும் அது ஒரு கருவியாகும். அடுத்தபொதுத் தேர்தலில் தமிழர் கூட்டணி வேட



பாளர்களாக இளைஞர்களும் நிறுத்தப்படுவார்கள்!”

புத்த பிக்குபின்..

—1-ம் பக்கம் தொடர்

பிடித்துக்கொடுத்து உதை வாங்கிக்கொடுத்த இந்தப் புத்தரின் சீடர், கடந்த நவம்பரிலும், அதே போல தமிழ் இளைஞர்கள் ஐந்து போர் முருங்கை நிறைவற்ற பொறியாளர் அலுவலகத்துக்குச் சொந்தமான ஜீப் வண்டியில் வந்து தமமைத்தாக்கியதாகவும் புத்தர் சிலையை உடைத்ததாகவும் பொய் முறைப்பாடு கொடுத்ததன் பேரில் அந்த ஐந்து தமிழ் இளைஞர்களையும் பொலிசார் கைது செய்து பின் விடுதலை செய்தனர்.

வகுப்பு வெறியை வேண்டுமென்ற வளர்ப்பும் இந்த இன வெறிப் பிக்குவின் செயல் இப்பகுதி மக்களிடையே ஆதரவத்தை ஏற்படுத்தியுள்ளது.

‘இனமுழக்கம்’...

—1-ம் பக்கம் தொடர்

பண்டிதர் கா. பொ. இரத்தினம், செ. இராசதுரை, அ. அமிர்தலிங்கம், மு. சிவசிதம்பரம் ஆகிய தலைவர்களும் உரையாற்றுகின்றனர். விழாவுக்கு அடலேறு மு. ஆலாலசுந்தரம் தலைமை தாங்குகிறார். முத்திரத்தியை திரு. தா. திருநாவுக்கரசு பெற்றுக்கொள்வார்.

சிவகுமாரனுக்கு

—1-ம் பக்கம் தொடர்

யத்தை தமிழ்ச் சமுதாயம் டாக்டர் கலைஞர் அவர்கள் இதற்கான அடிக்கல்லை நாட்டவருக்கிறார். சென்னை தாம்பரம் பகுதியில் உருவாக்கப்படவிருக்கும் இந்நினைவாலயத்திற்கான பூர்வாங்க வேலைகளை உலகத் தமிழர் பாதுகாப்பு பேரவையைச் சேர்ந்த திரு. தமிழ் மன்னன் இப்போது கவனித்துவருகிறார்.

ஆலயங்களைத் ...

1-ம் பக்கம் தொடர் கள் பல மகாத்மக காந்தி, ராஜாஜி, போன்ற மகான்களின் முயற்சியினால் இன்று திறந்துவிடப்பட்டுள்ளன. எனவே உங்கள் முகாமையின் கீழுள்ள கோவிலையும் திறந்துவிட நடவடிக்கையெடுக்கும் மானுட்கேட்டுக் கொள்ளுகிறேன்.”

இது இப்படியிருக்க—சாதியையும் நீண்டாமையையும் ஒழித்து தமிழ்சமுதாயத்தை கட்டியெழுப்பும் இன்னும் பல்வேறு நடவடிக்கைகளையும் தமிழர் கூட்டணி மேற்கொள்ளவிருப்புவதாக அறியப்படுகிறது.

இப்பதிப்புக்கெல்லாம் நிபுண பேப்பர்ஸ் லிமிட்டெட் ஸ்தாபனத்தாரால் கொழும்பு - 12 பஸ்டாரநாயகா வீதி, 194 ஏ, இலக்கத்தில் 1976-ம் வருடம் ஜனவரி மாதம் 7-ந் திகதி புதன் கிழமை அச்சிட்டு பிரசுரிக்கப்பட்டிருக்கிறது.

உணர்ப்பணத்தில் உலகம் சுற்றியவர்கள்!

1975ம் ஆண்டில், பத்து நாட்களுக்கு ஒரு தடவை பறந்து திரிந்த மந்திரி பிரதானிகளின் பட்டியல்.

அமைச்சர் அல்லது பிரமுகர் ...	சென்ற இடம்
ஜனவரி:	
இலங்கரத்தின	பாங்கொக்கு
என். எம். பெரேரா	வாஷிங்டன்
மைத்திரிபால சேனநாயக்கா	ரஷ்யா
பதியுதின் மகம்மது	இந்தியா
பெப்ரவரி:	
பீலிக்ஸ்டயஸ்	அல்ஜீரியா
வில்லியம் கோபல்லாவ	நேபாளம்
கபசிங்க	இந்தியா
கொப்பேகடுவ	இலண்டன்
மார்ச்சு:	
அனுரா பண்டாரநாயக்கா	வட கொரியா, சீனா
கே. பி. இரத்தினாயக்கா	சீரியா
பி. ஜி. கல்கல்	அவுஸ்திரேலியா
கொல்வின் ஆர். டி. சில்வா	மலேசியா
பதியுதின் மகம்மது	சயூதி அரேபியா
ஏப்பிரல்:	
என். எம். பெரேரா	பிலிப்பைன்ஸ்
சிறிமாவோ அம்மையார்	சுராக், ஜமேக்கா, கயானா
மே:	
ஆரியதாசா	ஜெனீவா
அனுரா பண்டாரநாயக்கா	இங்கிலாந்து, அமெரிக்கா, ஜப்பான்
ஜூன்:	
என். எம். பெரேரா	பிரான்ஸ்
கேனமன்	டெக்ராஸ், மாஸ்கோ
கே. பி. இரத்தினாயக்கா	லண்டன்

சிறிமாவோ அம்மையார் ...	ஜெனீவா
கொப்பேகடுவ ...	சுராக்
மைத்திரிபால சேனநாயக்கா ...	சீனா, பாசிபிசுதான்
ஜூலை:	
ஜோர்ஜ் ராஜபக்ஸ்	மாஸ்கோ
இலங்கரத்தின	பிரான்ஸ்
சுபசிங்க	மாஸ்கோ
ஆகஸ்ட்:	
இலங்கரத்தின	மாஸ்கோ
என். எம். பெரேரா	கயானா (இப்பயணம் பிரதமரின் தடையுத்தரவால், பின்னர் நிறுத்தப்பட்டது.)
பீலிக்ஸ்டயஸ்	லீமா, அமெரிக்கா
செப்டம்பர்:	
மைத்திரிபால சேனநாயக்கா ...	இங்கிலாந்து
8ந் திகதி—	பிரதமர், தமது அமைச்சரவையின் உத்தேச வெளிநாட்டுப் பயணங்களை, பிற்போடும்படி வேண்டுகோள் விடுத்தார். (விரகேசரிச் செய்தி)
16ந் திகதி—	நாட்டின் கொந்தளிப்பான அரசியல் சூழ்நிலையிட்டு, பிரதமர் தமது நாண்கு ஆசிய நாடுகளுக்கான பயணங்களை காலவரையறையின்றி ஒத்திப்போட்டுள்ளார். (விரகேசரிச் செய்தி)
குமார் ருபசிங்க, கனேத்ரா	சீனா
ஒக்டோபர்:	
சூரியாசாசி	சோவியத்நாடு, பல் கோரியா, ருமேனியா
ஜோர்ஜ் ராஜபக்ஸ்	ஜப்பான்
ஸ்டான்லி திலகரத்தின	இந்தியா
நவம்பர்:	
இலங்கரத்தின	சீனா
கேனமன்	இந்தியா
தகவல்:-	‘ஊர்க் காகம்’